



মুখ্য আন্তঃগাঁথনিমূলক খণ্ডসমূহৰ অগ্ৰগতিৰ পৰ্যালোচনা প্ৰধানমন্ত্ৰীৰ

Posted On: 17 NOV 2017 11:48AM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীয়ে বৃহস্পতিবাৰে প্ৰধানমন্ত্ৰী গ্ৰাম সড়ক যোজনা(পিএমজিএছৰাই), গৃহ, কয়লা আৰু শক্তিৰ মুখ্য আন্তঃগাঁথনিমূলক খণ্ডসমূহৰ অগ্ৰগতিৰ পৰ্যালোচনা কৰে। প্ৰায় আঢ়ৈ ঘণ্টাজোৰা পৰ্যালোচনা বৈঠকত প্ৰধানমন্ত্ৰীৰ দপ্তৰ, নীতি আয়োগ আৰু কেন্দ্ৰীয় চৰকাৰৰ আন্তঃগাঁথনিমূলক মন্ত্ৰালয়ৰ জ্যেষ্ঠ বিষয়াসকল উপস্থিত থাকে।

নীতি আয়োগৰ মুখ্য কাৰ্য্যবাহী বিষয়াৰ উপস্থাপনৰ সময়ত জনায় যে কেইবাটাও গুৰুত্বপূৰ্ণ ক্ষেত্ৰত ইতিমধ্যে উল্লেখযোগ্য অগ্ৰগতি পৰিলক্ষিত হৈছে। প্ৰধানমন্ত্ৰী গ্ৰাম সড়ক যোজনাৰ অধীনত ধাৰ্য লক্ষ্য ৮১ শতাংশ কাজ প্ৰায় সম্পূৰ্ণ। সংখ্যাৰ হিচাপত ১.৪৫ লাখ হাজাৰ গাওঁ এই কাৰ্যসূচীৰে সামৰি লোৱা হৈছে। বাকী গাওঁ তথা অঞ্চলসমূহতো নিৰ্দিষ্ট সময়সীমাৰ ভিতৰত কাৰ্যসূচী ৰূপায়ণ কৰা হ'ব বুলি পৰ্যালোচনা বৈঠকত প্ৰধানমন্ত্ৰীক অৱগত কৰে সংশ্লিষ্ট বিষয়াসকলে।

এই প্ৰসংগত প্ৰধানমন্ত্ৰীয়ে কয় যে গোটেই বছৰতে এই কামৰ বাবে প্ৰাপ্ত সহায়ক সম্পদক সৰ্বোচ্চ ৰূপত ব্যৱহাৰ কৰি যাব লাগিব। কেন্দ্ৰীয় বাজেট উত্থাপনৰ দিন আগুৱাই অনাৰ ফলত কাৰ্য্যকৰীণৰ অগ্ৰগতিতো বিশেষভাবে উৎসাহিত হ'ব বুলি ভাৱে প্ৰধানমন্ত্ৰীয়ে। 'মেৰি সড়ক এপ' সন্দৰ্ভত যিবোৰ অভিযোগ পোৱা গৈছে, সেইবোৰ ক্ষীপ্ৰতাৰে নিষ্পত্তিৰ ব্যৱস্থা কৰা বুলি প্ৰধানমন্ত্ৰীক সদৰি কৰে সংশ্লিষ্ট বিষয়াসকলে। এই সকলো অভিযোগ পুংখানুপুংখভাবে বিশ্লেষণ কৰি প্ৰতিকাৰমূলক ব্যৱস্থা গ্ৰহণৰ উপযোগী পদক্ষেপ গ্ৰহণৰ বাবে প্ৰধানমন্ত্ৰীয়ে তেওঁলোকক পৰামৰ্শ আগবঢ়ায়।

২০১৯ চনৰ ভিতৰত দেশৰ গ্ৰামাঞ্চলত ১ কোটি আবাস নিৰ্মাণ কৰি তাৰ সেয়া হিতাধিকাৰীসকলক হস্তান্তৰৰ যি ৰূপৰেখা প্ৰস্তুত কৰা হৈছে, তাৰ অগ্ৰগতি সম্পৰ্কেও খতিয়ান লয় প্ৰধানমন্ত্ৰী শ্ৰী নৰেন্দ্ৰ মোদীয়ে। তেওঁ কয় যে এই সকলো আবাসে হিতাধিকাৰীসকলৰ দৈনন্দিন জীৱনযাত্ৰাত কিমান ইতিবাচক সুফল প্ৰদান কৰিব, সেয়া বিশেষভাবে পৰীক্ষা কৰি চোৱা প্ৰয়োজন। কাৰণ আমাৰ মূল লক্ষ্য হৈছে সাধাৰণ আৰু দৰিদ্ৰ জনসাধাৰণৰ জীৱনধাৰণৰ মান উন্নয়ন নিশ্চিত কৰি তোলা।

বৈঠকত কয়লা খণ্ডৰ কাম-কাজৰ লগতে আধুনিক প্ৰযুক্তি ব্যৱহাৰৰ জৰিয়তে খনি সংক্ৰান্তীয় কাং-কাজ আৰু কয়লাৰ পৰা গেছ আহৰণৰ প্ৰচেষ্টাত পূৰ্ণ উদ্যমে কাম কৰি যোৱাৰ আহ্বান জনায় প্ৰধানমন্ত্ৰীয়ে। গ্ৰামীণ বৈদ্যুতিকীকৰণ আৰু গৃহত বিদ্যুতৰ সংযোগ প্ৰদানৰ ক্ষেত্ৰত অগ্ৰগতিৰ সম্পৰ্কেও পৰ্যালোচনা বৈঠকত প্ৰধানমন্ত্ৰীক অৱগত কৰা।

AKT/AK/DB

(Release ID: 1510129) Visitor Counter : 4

